



# Ghawdex 300 sena ilu



Ricerka ta'

Joseph Bezzina

©2002

Arkivju Nazzjonali Ghawdex

Pagna mill-Arkivju Nazzjonali - 107

## L-Onorarju tal-Gvernatur

Id-dokument numru mija u sebgha li qeghdin nippublikaw f'din is-sensiela ta' pagni mill-Arkivju Nazzjonali ta' Ghawdex hu dwar hlas li sar mit-tezorer ta' l-Universitas lill-Gvernatur ta' Ghawdex nhar it-22 ta' Ġunju, 1702, tliet mitt sena ilu. Il-hlas jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530–1798), manetta (1701–1702), folju 32r (NAG, UG, Acta, 9/1701–1702, f. 32r).

Din li ġejja hi traskrizzjoni ta' dan il-hlas:

Michele Agius, tesoriere di quest'Università del Gozzo, pagarete all'Illustrissimo Signore Cancelliere Fra Aloysio Dautesar, Governatore di dett'isola, Scudi dieciotto di moneta; segli devono di ragione d'un anno incominciato il primo luglio primo passato e finito l'ultimo instante alla ragione di scudi dieciotto l'anno gli da dett'Università per suo trattenimento di che tirando

nostra cautela ponerete nei nostri conti, oggi li 22 giugno 1702.

Fra Aloysio Dautesar, (fit-traduzzjoni bil-Malti ta' l-istorja ta' Agius De Soldanis, hu miktub Dantestant, iżda f'dan id-dokument miktub hekk), kien magħżul mill-Granmastru Ramon Perellos y Rocaful bhala Gvernatur ta' Ghawdex fl-1700. Dam imexxi sa nofs is-sena 1702 u, filfatt, f'it wara li sar il-hlas ta' hawn fuq, hu halla 'l Ghawdex u mexxa minflok u l-Kavallier Carlo Felice la Zappeda.

Il-Gvernatur kien jogħod f'dar imdaqqa fil-wesgha zghira li kien hemm quddiem il-Knisja Matriċi ta' Ghawdex. Din id-dar illum hi minfuda mal-Qorti tal-Magistrati ta' Ghawdex u ssebbah il-pjazza tal-Katidral. Il-Gvernatur ma jidhirx li kien jogħod fit-tul Ghawdex. L-amministrazzjoni tal-gżira minn jum għall-iehor kienet f'idejn l-Universitas.

L-Universitas kienet normalment tagħmel il-hlasijiet tagħha fl-ahhar ta' Awwissu, li fi żmien il-Kavallieri kien l-ahhar

jum tas-sena fiskali. Dan johrog' car daqs il-kristall mill-atti fejn jinstabu listi shah ta' hlasijiet fl-ahhar ta' Awwissu ta' kull sena.

Għal xi raġuni jew ohra kienet issir eċċezzjoni mal-Gvernatur. Il-hlas tiegħu kien isir sa l-ahhar ta' Ġunju ta' kull sena, li jfisser li l-hlasijiet dovuti lilu kienu komputati mill-1 ta' Lulju, kif jixhed dan id-dokument. Sentejn ilu ppubblikajna dokument jixxiebah (Numru 85 / Mejju 2000) fejn hlas jixxiebah ma' dak tal-Gvernatur kien ukoll sar f'Ġunju.

Mikiel Agius, it-tezorer ta' l-Universitas, għamel hlas ta' 18-il skut għat-tratteniment tiegħu f'Ghawdex. 18-il skut jigu LM 1.50c, 3.78 Euro. Il-Gvernatur kien ikun kavallier ta' l-Ordni ta' San Ġwann u l-hlas ewlieni tiegħu kien isir mit-tezorer ta' l-Ordni. L-Universitas kienet tohroglu ċekċika b'turija ta' rispett, dak li illum insejhulu onorarju — hlas volontarju għal servizz professjonali mogħti b'mod nominali.

